

an>

Title: Need to send a central team to assess the damage caused to crops due to unseasonal rains and hailstorms in Wardha parliamentary constituency and provide adequate compensation to the affected farmers.

**श्री रामदास सी. तडस (वर्धा)**○: मैं सरकार का ध्यान अपने संसदीय क्षेत्र वर्धा की ओर आकृष्ट करते हुए आग्रह करता हूँ कि बेमौसम बारिश एवं ओलावृष्टि से अमरावती, नागपुर, यवतमाल के किसानों में दहशत व्याप्त है। सारी फसल चौपट हो गयी है, कपास, संतरा, गेहूँ एवं चना की खेती को भारी मात्रा में नुकसान हुआ है जिस कारण किसानों का हाल बेहाल है। विदर्भ के किसान कर्ज लेकर खेती करते हैं और प्राकृतिक आपदाओं के कारण विदर्भ के किसान आत्महत्या करने को प्रवृत्त होते हैं।

अतः माननीय मंत्री जी से आग्रह है कि मेरे क्षेत्र में एक केन्द्रीय टीम भेजकर नुकसान का जायजा लिया जाए एवं किसानों के नुकसान की भरपाई हेतु विशेष सहायता शीघ्र दिलाने की कृपा करें। वैसे भी इस क्षेत्र में विगत कई वर्षों से किसानों की छालत बेहद नाजुक है एवं विगत दो वर्षों में सैकड़ों किसानों ने कर्ज के कारण आत्महत्या की है।